

संक्षिप्त

विधायक बैरवा ने मृतक के परिवार की आर्थिक मदद की

चाकसू। नगर पालिका चाकसू क्षेत्र में हाल ही में बनवारी लाल खटीक का आकस्मिक होने पर मृतक परिवार को सांत्वना देने आए क्षेत्रीय विधायक रामावतार बैरवा ने व्यक्तिगत रूप से एक लाख रुपये की नगद आर्थिक सहायता एक डेयरी बूथ टीगरिया मोड पर एवं सरकार की प्रत्येक योजना का फायदा दिलाने का आश्वासन दिया। पूर्व कृषि उपज मंडी अध्यक्ष कैलाश शर्मा ने मृतक परिवार के तीनों बच्चों को 18 वर्ष होने तक बतौर पढ़ाई खर्च के रूप में हर साल दस हजार रुपये देने का आश्वासन दिया। पूर्व पार्षद नारायण सांवरिया ने भी मृतक परिवार को हर हाल में मदद करने का आश्वासन दिया। बैठक में त्रिवेणी शर्मा, मेराज खान, हरफूल गुर्जर आदि रहे।

सत्संग में उमड़े श्रद्धालु

चाकसू। वार्ड 8 शिव सत्संग भवन में बजरंग सत्संग मंडल द्वारा नंदोत्सव का आयोजन किया गया। भजन गायक कलाकार कन्हैया लाल सैनी , केसिका, कालीचरण व सुमन सहित आदि कलाकारों ने एक से बढ़कर एक भजनों की प्रस्तुति दी वहीं इस अवसर बधाई उछाल कार्यक्रम देवाचार्य बजरंग दास महाराज के सान्निध्य में हुआ भक्त लोगों ने सत्संग का आनंद लिया। कार्यक्रम कमल किशोर घोषा ,ताराचंद तेली ,प्रहलाद लाभो, ओम प्रकाश घोषा, जगदीश लाभो, राधा मोहन माहेश्वरी, जगल किशोर, पुरुषोत्तम घोषा आदि भक्तों ने भाग लिया ।

प्रवेश के लिये आवेदन प्रारम्भ

कोटपूतली। डाबला रोड स्थित राजकीय कन्या महाविद्यालय में आयुक्तालय कॉलेज शिक्षा के निदेशानुसार सत्र 2025-26 हेतु स्नातक प्रथम सेमेस्टर (गणित समूह) में रिक्त रही सीटों में प्रवेश के लिये ऑफलाईन आवेदन पत्र आर्मांत्रित किये गये है। प्राचार्य प्रो. आर. पी. गुर्जर ने बताया कि महाविद्यालय में बी.एस.सी. गणित समूह (प्रथम सेमेस्टर) में कुछ स्थान रिक्त हैं। प्रवेश के लिये इच्छुक छात्रायेँ ऑफलाईन प्रवेश फॉर्म कॉमन एडमिशन फॉर्म भरकर 25 से 30 अगस्त तक महाविद्यालय में जमा करा सकती हैं।

आज निकलेगी विशाल वाहन रैली

निवाड़ी। सकल गुर्जर समाज के तत्वावधान में गुर्जर सम्राट् मिहिर भोज जयंती को लेकर मंगलवार को सुबह 11 बजे विशाल वाहन रैली निकाली जाएगी। समाजसेवी अशोक लांगडी ने बताया कि अंतरराष्ट्रीय गुर्जर दिवस के अवसर पर सम्राट मिहिर भोज जयंती बड़े हईल्लास के साथ मनाई जाएगी। उन्होंने बताया कि जयंती को लेकर मंगलवार को सुबह 11 बजे वीर गुर्जर छात्रावास से विशाल वाहन रैली डीजे के साथ देवभूमि विश्राम स्थल हाडा वाली ढाणी के लिए रवाना होगी। इस दौरान देवभूमि विश्राम स्थल हाडावली ढाणी पर विचार गोला का आयोजन कर उसे पुष्प अर्पित किए जाएंगे।

6.57 ग्राम अवैध स्मैक के साथ एक गिरफ्तार

निवाड़ी। थाना पुलिस ने अवैध मादक पदार्थ के विरुद्ध चलाए जा रहे अभियान के तहत एक आरोपी को 6.57 ग्राम अवैध स्मैक के साथ गिरफ्तार किया है। थानाधिकारी रामजीलाल ने बताया कि गश्त के दौरान दशहरा मैदान पर पहुंचे के दौरान एक व्यक्ति पुलिस की जीप को देखकर भागने लगा। पुलिस ने उसका पीछा कर उसे पकड़ा और पूछताछ की। पुलिस को संदेह होने पर उसकी तलाशी ली तो उसके पास अवैध स्मैक मिली। इस पर आरोपी प्रदीप उर्फ छुट्टन पुत्र राजेन्द्र शर्मा निवासी चौहटटी बाजार पंडो का मोहल्ला को गिरफ्तार किया है।

सौपा ज्ञापन

निवाड़ी। ग्राम पंचायत चैनपुरा के ग्रामीणों ने ग्राम कैरोद में पद स्थापित प्रधानाचार्य शिवजीलाल खंगार के खिलाफ पंचायत प्रशासक मदनलाल मीणा व पंचायत एलिमेंट्री एजुकेशन ऑफीसर प्रिया बुंदेल को ज्ञापन सौपा है। इस दौरान पूर्व सरपंच मनोहर लाल बैरवा व वार्ड पंच पूरूपलम बैरवा सहित कई ग्रामीण मौजूद रहे। ज्ञापन में ग्रामीणों ने प्रधानाचार्य द्वारा एमसी की नियमित बैठक नहीं करने, फर्जी तरीके से एसएमसी का गठन करने, जगप्रतिनिधियों व अभिभावकों से अभद्रता करने सहित अनेक आरोप लगाए हैं। ज्ञापन में प्रधानाचार्य को हटाने की मांग की गई है।

नाथ समाज के हॉस्टल निर्माण को लेकर विस्तृत रूपरेखा प्रस्तुत

कोटपूतली। कोटपूतली में सोमवार को नाथ समाज की आम सभा का आयोजन किया गया। जिसका मुख्य उद्देश्य समाज के हॉस्टल निर्माण योजना को लेकर विस्तृत रूपरेखा प्रस्तुत करना और समाज के भविष्य निर्माण हेतु आवश्यक कदमों पर विचार-विमर्श किया

विचार-विमर्श करना रहा।

अध्यक्षता करते हुये समाज के वरिष्ठ सदस्य बाबूलाल योगी ने समाज के हॉस्टल निर्माण हेतु प्रस्तावित योजना को विस्तार से प्रस्तुत किया। उन्होंने इस निर्माण की उपयोगिता, संभावित स्थान, आर्थिक व्यवस्था और

फर्जी पट्टा बनाने के मामले में पुलिस ने पकड़ा

पावटा। ग्राम पंचायत पावटा तत्कालीन पदेन सचिव महेंद्र गुर्जर को फर्जी पट्टा मामले में गिरफ्तार किया गया है। मामले की जानकारी देते हुए वृत्ताधिकारी वृत्त विराटनगर शिपा राजावत ने बताया कि रामोतार सिंह पुत्र भंवर सिंह उम्र 52 साल निवासी भोनावास ने प्रागपुरा थाना पुलिस में मामला दर्ज करवाया था। जिसमें बताया था कि आराजी खसरा न.1901,1902 वाकै मोजा शिवनगर, पावटा तहसील पावटा, जिला जयपुर में स्थित है। उक्त भूमि से मेरे द्वारा 450 वर्गगज भूमि जारी विक्रय पत्र द्वारा कार्य की गई है। जिस पर चारदिवारी लगाकर मौके पर काबिज हूं।

जिले को टीबी मुक्त करने के लिए मिशन मोड में कार्य करना होगा : कलेक्टर

टोंका। जिला स्वास्थ्य समिति की बैठक जिला कलेक्टर कल्पना अग्रवाल की अध्यक्षता में कलेक्ट्रेट सभागार में आयोजित हुई। बैठक में जिला कलेक्टर ने राष्ट्रीय टीबी उन्मूलन कार्यक्रम एवं चिकित्सा विभाग की आमजन को प्रदान की जा रही योजनाओं में प्रगति की समीक्षा की, उन्होंने कहा कि जिले की टीबी की बीमारी से मुक्त करने के लिए मिशन मोड में कार्य करना होगा ।

विभाग टीबी की निशुल्क जांच और पोषण को लेकर एक्शन प्लान बनाकर कार्य करें। साथ ही जन भागीदारी से निक्षय मित्र बनाकर टीबी रोगियों को पोषण किट उपलब्ध कराएं। निक्षय पोषण योजना और निक्षय मित्र जैसी पहल से टीबी का इलाज और बेहतर हुआ है। रोगियों एवं उनके पास रहने वाले लोगों की समय पर स्क्रीनिंग और इलाज का पूरा कोर्स लेना बेहद जरूरी है, तभी हम टीबी को हरा पाएंगे।

जिला कलेक्टर ने मौसमी बीमारियों की रोकथाम के लिए विभाग द्वारा की जा रही गतिविधियों एवं कार्यों की समीक्षा कर सीएमएचओ डॉ. शैलेन्द्र सिंह चौधरी को जिले में अत्यधिक बारिश को देखते हुए विशेष सतर्कता बरतने



कोटपूतली में नाथ समाज की बैठक में हॉस्टल निर्माण पर चर्चा की ।

समाज हित में इसके दूरगामी लाभों पर प्रकाश डाला। साथ ही यह भी निर्णय लिया कि इस प्रस्ताव पर विस्तृत चर्चा एवं अंतिम निर्णय हेतु आगामी 14 सितम्बर को बैठक आयोजित की जायेगी।

गणमान्य सदस्यों ने समाज हित

में हो रहे । इस कार्य को सराहा एवं हरसंभव सहयोग का आघ्वासन दिया। सभा का समापन समाज में एकजुटता, विकास व सामाजिक उत्थान की भावना के साथ किया गया।

इस दौरान लीलाराम गुरुजी, सत्यम सुरेलिया, डॉ. दिलीप पंवार,

कबुल योगी, अशोक योगी, लक्ष्मण योगी, दिलीप योगी, गोकुल योगी, ओमप्रकाश योगी, चितरंजन योगी, हंसराज योगी, रमेश योगी, राहुल योगी, धर्मेन्द्र योगी, मोनू योगी, मनीष योगी, सतीश योगी, प्रवीण योगी, रोहित योगी, विजय योगी, विजय कुमार समेत अन्य मौजूद रहे।

नौजवानों को अपने अंदर की प्रतिभा को पहचानने की आवश्यकता : संजय बियानी

- बियानी गुप ऑफ कॉलेज द्वारा कोटपूतली में भव्य सम्मान समारोह आयोजित**
- सैंकड़ों शिक्षकों व श्रेष्ठ अंक लाने वाली प्रतिभाएं हुई सम्मानित**

को केवल अंक नहीं, अपितु अपने अंदर की प्रतिभा को पहचानने की आवश्यकता है। शिक्षकों का मार्गदर्शन और छात्रों की मेहनत, दोनों ही समाज की दिशा तय करते हैं। कार्यक्रम में मंच संचालन प्रखर मंच संचालक एडवोकेट विकास जागल ने किया। कार्यक्रम में मुख्य अतिथि एवं विशिष्ट अतिथि के

रूप में पुलिस अधीक्षक कोटपूतली देवेन्द्र बिशnoi, अतिरिक्त जिला कलेक्टर ओ.पी. सहारण, जिला शिक्षा अधिकारी राम सिंह यादव, विधायक ललित यादव, पूर्व संसदीय सचिव रामस्वरूप कसाना, भाजपा नेता मुकेश गोयल, भाजपा नैजी व ओबीसी प्रकोष्ठ प्रदेश मीडिया प्रभारी अंजु सैनी, श्री श्री

जयपुर शहर सांसद मंजू शर्मा भव्य स्वागत

पावटा। रविवार को कोटपूतली के दौरे पर पहुंची जयपुर शहर सांसद मंजू शर्मा का प्रागपुरा कस्बे में पहुंचने पर पूर्व जिला पार्षद ललित गोयल व एड. रामनिवास के नेतृत्व में स्वागत किया गया। उल्लेखनीय है कि सांसद शर्मा भाजपा व जनसंघ के वरिष्ठ नेता रहे स्व. भंवर लाल शर्मा की सुपुत्री हैं। देश में आपातकाल से पूर्व व बाद के समय में स्व. भंवर लाल शर्मा कोटपूतली पक्षेत्र में जनसंघ व आरएसएस की गतिविधियों को लेकर बेहद सक्रिय रहे हैं। जिसके चलते क्षेत्र के कई पुराने परिवारों से उनके पारिवारिक सम्बंध भी रहे। इसी के चलते सांसद मंजू शर्मा प्रागपुरा कस्बा पहुंची।

इस अवसर पर सांसद मंजू शर्मा ने प्रधानमंत्री नरेंद्र मोदी की योजनाओं पर प्रकाश डाला और कहा कि केंद्र सरकार ने गांव, गरीब की समस्याओं को ध्यान में रखते हुए अनेक योजनाएं चलाई हैं। पूर्व जिला पार्षद ललित गोयल ने सांसद मंजू शर्मा का शॉल ओढ़कर और श्याम बाबा का प्रतिक चिह्न भेंट कर स्वागत किया। जयपुर शहर सांसद मंजू शर्मा ने कहा कि केंद्र सरकार की योजनाओं को राजस्थान में पूर्ववर्ती कांग्रेस सरकार ने धीमा कर दिया था, लेकिन अब केंद्र और भाजपा की राजस्थान सरकार में नित नए

विधायक धनकड़ ने की परिजनों से मुलाकात

पावटा। ग्राम पंचायत भोनावास का 20 वर्षीय सेना का जवान भीम सिंह उत्तराखंड में आई प्राकृतिक आपदा के बाद 20 दिन से लापता है। जिससे परिवार की चिंता और बढ़ गई है। वही जवान की किसी प्रकार की कोई सूचना नहीं मिलने से परिवार चिंताग्रस्त है। जवान भीम सिंह शेखावत 5 जून को आर्मी ट्रेनिंग के बाद 15 दिन की छुट्टी लेकर गांव आया था। तत्पश्चात 20 जून को 14 राजपूताना राइफल्स आर्मी बैस कैप हर्षिल (उत्तराखंड) में नौकरी ज्वाइन कर ली थी, लेकिन 5 अगस्त को अचानक उत्तराखंड के उत्तरकाशी जिले के धराली में बादल फटने से पानी के बहाव में हर्षिल स्थित सेना के कैप में मलबा व पानी घुसने से कई जवान लापता हो गए। जिसे लेकर शनिवार को विराटनगर विधानसभा क्षेत्रीय विधायक कुलदीप धनकड़ ने जवान के परिजनों से मुलाकात की। जहां

जवान भीम सिंह के दादा अनाडसिंह ने उनसे लापता जवान का जल्द सुराग लगाने व जवान को सकुशल ढूंढ कर जल्दी वापस लाने की गुहार लगाई। परिजनों ने सरकार से सचं ऑपरेशन को तेज करने और जवान की सुरक्षित वापसी के लिए हर संभव प्रयास की मांग की है। जिस पर विधायक कुलदीप धनकड़ ने परिजनों को ढांडस बंधाते हुए हर संभव सहायता का आश्वासन दिया।

सार-समाचार

श्री कृष्ण-रुकमणी विवाह का मंचन



कोटपूतली। कस्बे के लक्ष्मी नगर स्थित श्रीराम मंदिर के पास श्रीमद् भगवत सप्ताह ज्ञान यज्ञ कथा का आयोजन निरन्तर जारी है। कथा वाचक महाराज पं. बुजभूषण शास्त्री ने भगवान श्री कृष्ण की विभिन्न बाल लीलाओं का वर्णन किया। जिसमें पूतना वध, गोवर्धन पर्वत को अपनी अंगुली पर उठाना, माखन चोरी, यशोदा मां के साथ शरारतें और कालिया नाग का मर्दन जैसे प्रसंग शामिल थे। कथा में भगवान श्री गोवर्धन की विधि विधान से पूजा अर्चना की गई। वहीं श्री कृष्ण-रुकमणी विवाह का वर्णन, महारास लीला, भगवान कृष्ण की बाल लीलाओं का वर्णन किया गया। साथ ही गोवर्धन पर्वत उठाने और कंस वध जैसे प्रसंगों का भी वर्णन हुआ। कथा के दौरान श्री कृष्ण रुकमणी का विवाह रचाया गया। जिसमें श्रद्धालुओं ने वस्त्र व नकदी देकर कन्यादान किया। इस मौके पर गौड ब्राह्मण महासभा युवा प्रदेशाध्यक्ष पंकज पचलंगिया को पं. बुजभूषण शास्त्री द्वारा माला व दुपट्टा पहनाया गया। इस दौरान आचार्य राजेश शास्त्री, विजयानंद भारद्वाज, एड. नितिन भारद्वाज, आदित्य भारद्वाज, विवेक शर्मा, प्रेमचंद ठेकेदार, संतराम कश्यप, जितेश, अभय समेत बड़ी संख्या में महिलायें मौजूद रही।

देवधाम जोधपुरिया के रास्तों पर चल रहा है मरम्मत कार्य

निवाड़ी। श्री देवधाम जोधपुरिया में तीन दिवसीय लक्खी मेले का शुभारंभ 27 अगस्त से होगा। मूसलाधार बारिश के चलते देवधाम जोधपुरिया में जाने वाले क्षितग्रस्त हुए सड़क मार्गों की युद्ध स्तर पर मरम्मत का कार्य किया जा है। क्षेत्र में हुई मूसलाधार बारिश से देवधाम जोधपुरिया को जाने वाला वनस्थली से लोदेडा, मनोहरपुरिया से जोधपुरिया, डांगरथल से मनोहरपुरिया, छोरिया से जगतपुरा व डोडावता व मुकुनपुरा के बीच सड़क मार्ग क्षितग्रस्त होकर पूर्ण रूप से बंद हो था। देवधाम जोधपुरिया के लक्खी मेले के चलते प्रशासन ने देवधाम ट्रस्ट ने रास्तों की मरम्मत करवाना शुरू कर दिया है। ट्रस्ट अध्यक्ष रामफूलचन्द लांगडी, पूर्व अध्यक्ष सुरजानसिंह खारटा व कानाराम गुर्जर ने बताया कि क्षेत्र में लगातार हो रही बारिश से देवधाम जोधपुरिया जाने वाले सारे मार्ग बंद हो गए। जिसको लेकर उपखंड अधिकारी रामकरण सिंह व तहसीलदार नरेशकुमार गुर्जर के नेतृत्व में मंदिर ट्रस्ट द्वारा पदयात्रियों की सुविधाओं को लेकर रास्तों को दर्जनों जेसीबी, क्रेन, एलएनटी व ट्रैक्टर-ट्रॉलियों की मदद से युद्ध स्तर पर समस्त रास्तों को सुचारु किया जा रहा है। वहीं कई स्थानों से आ रहे पद यात्रियों को जेसीबी, क्रेन, एलएनटी व ट्रैक्टर-ट्रॉलियों सहित रस्सों की सहायता से देवधाम जोधपुरिया पहुंचाया जा रहा है। पूर्व अध्यक्ष सुरजानसिंह खारटा ने बताया कि देवधाम जोधपुरिया आने वाले वाला सड़क मार्ग डोडावता व मुकुनपुरा के बिच पूर्ण रूप से क्षितग्रस्त हो गया था। जिसको लेकर डोडावता उपखंड अधिकारी राजेश मीणा, तहसीलदार रतु शर्मा, विकास अधिकारी मदनलाल बैरवा, सरपंच नन्दलाल सैनी व पीडब्ल्यूडी सहायक अभियंता सियाराम मीणा सहित कई प्रशासनिक अधिकारी जेसीबी मशीनों, क्रेन, एलएनटी व ट्रैक्टर-ट्रॉलियों की मदद से समस्त रास्तों को सुचारु कत्वा दिया है। इसी प्रकार जोधपुरिया जाने वाले बंद रास्तों को ट्रस्ट के महामंत्री शैलेंद्र धाबाई, कोषाध्यक्ष सुरजान हरसणान, कानाराम गुर्जर, रामस्वरूप गुर्जर, बाबूलाल गुर्जर, हरिराम बागडी, कालुराम छावडी, दयाराम बागडी, कांस्टेबल धर्मराज गुर्जर, ब्रवण भोपा, हंसराज गुर्जर, देवलाल पीटीआईवद रोहित रग्गल सहित कई ग्रामीण जेसीबी, क्रेन, एलएनटी व ट्रैक्टर-ट्रॉलियों की मदद से समस्त रास्तों को सुचारु करवा रहे हैं। इधर लक्खी मेले में शामिल होने के लिए पदयात्राएं देवधाम पहुंचने लगी हैं।

पदाधिकारियों ने किसानों से की चर्चा

निवाड़ी। किसान महापंचायत के पदाधिकारियों ने ने अतिवृष्टि से हुए किसानों के नुकसान एवं उनकी मदद के लिए निवाड़ी क्षेत्र के गांवों का दौरा किया। महापंचायत के ब्लॉक अध्यक्ष दशरथसिंह चौहान ने बताया कि अतिवृष्टि से हुए किसानों के नुकसान एवं उनकी मदद के लिए निवाड़ी क्षेत्र के गांवों का दौरा किया। इस दौरान उन्होंने किसानों को अधिक से अधिक अपनी फसल की गिरदावारी करवानी चाहिए। उन्होंने किसानों से कहा कि अतिवृष्टि से पशुओं की सुरक्षा करनी करें और ऐसे स्थानों पर ना जाएं जहां पर खतरा हो। किसानों को समय पर खाद उपलब्ध कराने का भी आश्वासन दिया। अपने क्षेत्र की कोई भी समस्या हो उसे तत्काल प्रशासन की अवगत करवें जिससे समय पर मदद मिल सके। किसान महापंचायत द्वारा ग्राम पंचायत सैदरिया, चैनपुरा, हलदेद, ललवाडी व श्रीरामपुरा सहित कई गांवों का दौरा किया। इस अवसर पर किसान महापंचायत के युवा प्रदेश अध्यक्ष रामेश्वर प्रसाद चौधरी, ब्लाक महासचिव गोविंद चौधरी, शंकरलाल मीणा, लक्ष्मण मीणा, राजाराम चौधरी, ब्लाक कोषाध्यक्ष मोहनलाल चौधरी, मङ्गलाल मीणा, देवराज गुर्जर, मुकेश डोई, व श्योजीलाल बैरवा सहित कई किसान मौजूद थे।

वनस्थली विद्यापीठ में अंतराष्ट्रीय संगोष्ठी का समापन

निवाड़ी। विश्व विख्यात वनस्थली विद्यापीठ में आयोजित तीन दिवसीय अंतर्राष्ट्रीय संगोष्ठी का समापन हुआ। संगोष्ठी में ऊर्जा,जलवायु और सततता पर स्वदेशी दृष्टिकोण को केंद्र में रखा गया। इस अवसर पर शिक्षा, विज्ञान और नीति से जुड़े विशेषज्ञ एक मंच पर आए। एआईसीटीई वाणी योजना के अंतर्गत आयोजित इस संगोष्ठी का शीर्षक मंत्रों से लोकगीत तक ऊर्जा, जलवायु और सततता पर संस्कृत और मैथिली ज्ञान परंपरा की दृष्टि। इस आयोजन की शुरुआत विद्यापीठ की कुलपति प्रो. ईना आदित्य शास्त्री द्वारा दीप प्रज्वलन के साथ हुई। इस अवसर पर एआई निदेशक डॉ. अंशुमान शास्त्री, रूसी दूतावास के अधिकारी, भारतीय रिजर्व बैंक और एटॉमिक मिनरल निदेशालय के प्रतिनिधि भी उपस्थित रहे। चर्चाओं का मुख्य विषय प्राचीन ज्ञान परंपरा को समकालीन चुनौतियों से जोड़ना रहा। संस्कृत और वैदिक विद्वान कृष्ण शर्मा ने वेद ज्ञान को वैज्ञानिक प्रयोगधर्मिता से जोड़ने की आवश्यकता पर बल दिया। वहीं, शुभाती विश्वविद्यालय के कुलपति प्रो. प्रमोद कुमार शर्मा ने पारंपरिक ज्ञान को आधुनिक शिक्षा व्यवस्था से जोड़कर नए उत्साह के साथ आगे बढ़ाने का आ न किया। एटॉमिक मिनरल निदेशालय से एस.के. शर्मा और उर्वशी सिंह ने परमाणु ऊर्जा को सतत विकास का अहम साधन बताया। जबकि भारतीय रिजर्व बैंक की सहायक महा प्रबंधक पूडुला महेस्वरी ने युवाओं में वित्तीय जागरूकता और निम्नमोदी की राष्ट्रीय प्रगति की आधारशिला बताया। संगोष्ठी में कार्यशालाएँ, व्याख्यान और संवाद सत्र भी शामिल रहे, जिनका उद्देश्य स्वदेशी परंपराओं और आधुनिक सततता दृष्टिकोण के बीच पुल बनाना था।

स्मार्ट मीटर लगाने का पावटा कस्बे में विरोध

पावटा। उपखंड पावटा अंतर्गत सोमवार को पावटा कस्बा स्थित इंदिरा कालोनी में बिजली कंपनी जयपुर द्वारा स्मार्ट मीटर लगाने की प्रक्रिया शुरू कर दी है। ठेका कंपनी घरों में घुसकर बगैर कोई सूचना दिए मीटर लगा रही है। स्मार्ट लगाए जाने की प्रक्रिया का विरोध भी शुरू हो गया है। ग्रामीणों ने स्मार्ट मीटर में विसंगति आने का हवाला देते हुए विरोध करना शुरू कर दिया है। सोमवार को पावटा कस्बा स्थित इंदिरा कालोनी में ठेका कंपनी मीटर लगाने का काम चर रही थी। कई घरों में ठेका कर्मचारी बगैर कोई सूचना दिए अंदर घुसकर मीटर लगा रहे थे तो लोगों ने एकजुट होकर विरोध किया। लोगों ने कहा कि इस तरह की मनमानी नहीं बर्दाश्त की जाएगी। विरोध के बाद मीटर लगाने वाले कर्मचारी भी वहां से चलते बने। ग्रामीणों ने कहा कि स्मार्ट मीटर सिर्फ लूट करने के लिए लगाया जा रहा है। स्मार्ट मीटर उपभोक्ताओं के लिए नुकसानदेह साबित होंगे। ऑन हिमांड ही स्मार्ट मीटर लगाए जाने चाहिए। लोगों के घरों में जबरदस्ती घुस-घुसकर मीटर बदले जा रहे हैं। जिसका विरोध किया जा रहा है। प्राकृति और सेवा प्रदाता के बीच प्रक्रिया पारदर्शी होनी चाहिए। इस पूरे सिस्टम में खामी है। इस मीटर में रिचार्ज सिस्टम रहेगा, जो और भी समस्याप्रद रहेगा।